



رببر معظم کی موجودگی میں حضرت امام حسین (ع) کا چہلم - 23 /Dec/ 2013

حسینیہ امام خمینی (رہ) میں رببر معظم انقلاب اسلامی حضرت آیت اللہ العظمیٰ خامنہ ای اور یونیورسٹی طلباء اور اہلکاروں کی موجودگی میں پیغمبر اسلام (ص) کے نواسے حضرت امام حسین علیہ السلام اور ان کے بہتر باوفا ساتھیوں کے چہلم کی مجلس منعقد ہوئی۔

حجۃ الاسلام والمسلمین قاسمیان نے مجلس عزا سے خطاب میں حضرت امام حسین (ع) کی تاریخ ساز نورانی تحریک اور اسراء کربلا کے سبق آموز بیانات کے مختلف پہلوؤں پر روشنی ڈالی۔

اس معنوی مراسم اور مجلس عزا میں جناب مطیعی نے حضرت امام حسین (ع) اور اسراء کربلا کے مصائب میں مرثیہ اور نوحہ خوانی کی اور یونیورسٹی کے طلباء اور اساتذہ نے ماتم اور سینہ زنی کی۔

اسی طرح یونیورسٹی کے طلباء اور اہلکاروں نے نماز ظہر و عصر رببر معظم انقلاب اسلامی کی امامت میں ادا کی۔

اس مراسم کے اختتام میں رببر معظم انقلاب اسلامی نے حضرت امام حسین (ع) کے چہلم کے موقع پر مجلس عزا میں طلباء کی ولولہ انگیز شرکت پر شکر یہ ادا کیا اور اپنے مختصر خطاب میں فرمایا: یہ مجلس بے نظیر مجالس میں شامل ہے جس میں شوق و شعور کے ساتھ طلباء اور ممتاز اہلکار محبت و خلوص کے ساتھ شریک ہوئے ہیں۔

رببر معظم انقلاب اسلامی نے ملک کے جوانوں کے لئے دعا کرتے ہوئے فرمایا: یہ ملک اور اس کا مستقبل جوانوں سے متعلق ہے اور آپ کو اس سنگین اور مایہ ناز ذمہ داری کو منزل مقصود تک پہنچانا چاہیے۔